

कार्यालयीन लेखापरीक्षणाच्या वेळी आढळून
आलेल्या वेगळ्या प्रकारच्या
अनियमिततांबाबत कार्यवाही करण्याबाबत

महाराष्ट्र शासन
सार्वजनिक बांधकाम विभाग
परिपत्रक क्रमांक : लेपअ-२०१२/प्र.क्र.८६/लेखापरीक्षा
मंत्रालय,
मुंबई- ४०० ०३२
तारीख: ३/४/२०१३

परिपत्रक

मुंबई इलाखा विभाग या कार्यालयाच्या दि. १.६.२०११ ते ३१.३.२०१२ या कालावधीत घेण्यात आलेल्या लेखापरीक्षणाच्या वेळी, आढळून आलेल्या वेगळ्या प्रकारच्या अनियमितता/ त्रुटी महालेखापाल, मुंबई यांच्या दि. ७/३/२०१३ च्या अ.शा. पत्रान्वये शासनाच्या निदर्शनास आणल्या आहेत. अशा प्रकारच्या अनियमितता इतर कार्यालयात होऊ नयेत म्हणून खालीलप्रमाणे दक्षता घेण्यात यावी

आपल्या प्रशासकीय नियंत्रणाखालील कार्यालयांच्या मागील निरीक्षण अहवालातील प्रलंबित परिच्छेदांबाबतचा अनुपालन अहवाल महालेखापाल कार्यालयास तात्काळ सादर करण्याबाबतच्या सूचना कार्यकारी अभियंता व विभागीय लेखाअधिका-यांना द्याव्यात

आपल्या कार्यालयाचे, तसेच आपल्या नियंत्रणाखालील कार्यालयांचे समयोचित प्रशासकीय निरीक्षण करण्याबाबत कालबद्ध कार्यक्रम तयार करावा व कार्यालयीन निरीक्षण नियमितपणे करण्यात येईल याची दक्षता घ्यावी

महाराष्ट्र सार्वजनिक बांधकामे लेखासंहिता परिच्छेद क्र. १०.१.१ मधील तरतूदीनुसार बांधकाम लेख्यांचा अभिलेख संबंधित विभागाच्या / उपविभागाच्या अधिका-यांच्या कब्जात असणे अपेक्षित आहे. कोणत्याही परिस्थितीत सदर अभिलेख खाजगी व्यक्ती, संस्था, कंत्राटदार यांच्या कब्जात ठेवू नयेत

भारताचे नियंत्रक व महालेखापरीक्षक (कर्तव्ये, अधिकार व सेवाशर्ती) अधिनियम, १९७१ मधील तरतूदीनुसार महालेखापाल कार्यालयाचे प्रतिनिधीत्व करणा-या लेखापरीक्षा पथकास त्यांच्या मागणीप्रमाणे आवश्यक ती कागदपत्रे परीक्षणासाठी उपलब्ध करून देणे बंधनकारक असून त्याची जबाबदारी संबंधित कार्यालय प्रमुखाची आहे. यासंदर्भात सविस्तर सूचना दिनांक २३ जुलै, २०१० च्या शासन परिपत्रकान्वये देण्यात आल्या आहेत

या सूचना आपल्या नियंत्रणाखालील सर्व अधिकारी / कर्मचा-यांच्या निदर्शनास आणाव्यात व अशा प्रकारच्या अनियमितता होणार नाहीत याबाबत दक्षता घ्यावी. ज्या कार्यालयाकडून उपरोक्त

सूचनांचे उल्लंघन करण्यात येईल त्या कार्यालयाच्या कार्यालय प्रमुखावर जबाबदारी निश्चीत करून शिस्तभंगाची कारवाई विनाविलंब करावी

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०४०३१४४७२६२५१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ.ज. ठोंबरे)

उपसंचालक (लेखा)

प्रत,

१. सर्व मुख्य अभियंता (विशेष प्रकल्प, विद्युत व महाराष्ट्र राज्य रस्ते विकास महामंडळासह)
२. उपसचिव (सेवा), सार्वजनिक बांधकाम विभाग, मंत्रालय, मुंबई.
३. सर्व अधीक्षक अभियंता / कार्यकारी अभियंता, सार्वजनिक बांधकाम विभाग.
४. महालेखापाल/ईएस (लेखापरीक्षा)-१, महाराष्ट्र, प्रतिष्ठा भवन, १०१, महर्षी कर्वे मार्ग, मुंबई- ४०००२०